

( १९ )

साईं साहिब जी जै जै गायूं सदां, सुख पायूं,  
ओ सत्संग जा, मिठे राम रंग जा,  
सचा आधार स्वामी, मिठा मनठार स्वामी॥

तुंहिजे कृपा जी हाक घणी आ,  
रस सां रीझायो अवध धणी आ,  
तंहि मालिक जा मंगल मनायूं,  
सदां सुख पायूं—ओ सत्संग जा॥

मुश्किल जहिंजे मोहियो मनिड़ो,  
रोजु विराहियो नाम जो धनिड़ो।  
तंहि साहिब खे सिक सां साराहियूं,  
सदां जहिंजा आहियूं, ओ सत्संग॥

होरियां होरियां हरीअ दे हलाई,  
मोह जी निण्ड मां जीव खे जागाईं।

लखें थोरा तुंहिजा गायूं,

सदां पारु न पायूं, ओ सत्संग॥

शरणि पयनि खे साथु दिये थो,

लुडहंदा वजनि तिनि हथिड़ो दियें थो।

भगवन्तु तंहि खे भायूं,

सदां दिलि ध्याइयूं—ओ सत्संग॥

कलियुग खे सतियुग आ बणायो,

घर घर में प्रेम पुटिड़ो ज़णायो।

थियूं जिति किति आहिनि वाधायूं,

सदां लिव लायूं—ओ सत्संग॥

साई अमां जी महिमा अनन्त आ,

प्रेम परा में पूर्ण सन्तु आ।

पातियूं दिलिबर दिलि में जायूं,

सदां मन भायूं—ओ सत्संग॥